

मौजे नागडगाव, ता.माजलगाव, जि.बीड येथे
पुरग्रस्तांच्या पुनर्वसनासाठी संपादित जमिनीचा
वाढीव मोबदला भूसंपादन अधिनियम, १८९४
च्या कलम १८ नुसार अदा करण्यासाठी निधी
उपलब्ध करून देण्याबाबत.

महाराष्ट्र शासन
महसूल व वन विभाग
शासन निर्णय क्रमांक: एफएलडी-२०१८/प्र.क्र.१५६/र-१२
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक: २७ फेब्रुवारी, २०२०

वाचा -

१. महसूल व वन विभाग शासन निर्णय क्र. अकवा/न्यायप्रकरण/१०९९/प्र.क्र.१५२/अ-२, दि.२४-१२-२००३
२. महसूल व वन विभाग शासन निर्णय क्र. संकीर्ण२००४/प्र.क्र.१७२/र-१२, दि.२८-०४-२००४
३. महसूल व वन विभाग शासन निर्णय क्र. संकीर्ण२०१४/प्र.क्र.४१/भाग-१/अ-४, दि.०३-११-२०१६
४. शासन निर्णय, महसूल व वन विभाग क्र. पुनर्वि२०१८/२२४५/प्र.क्र.१८०/ब-१, दि.११-०३-२०१९
५. विभागीय आयुक्त, औरंगाबाद यांची क्र. २०१८/भूसंपादन/कक्ष-१/कावि-१५९, दि.१६.०८.२०१८
६. विभागीय आयुक्त, औरंगाबाद यांची क्र. २०१८/भूसंपादन/कक्ष-१/कावि-१५९, दि.१५-०४-२०१९
७. विभागीय आयुक्त, औरंगाबाद यांची क्र. २०१८/भूसंपादन/कक्ष-१/कावि-१५९, दि.२०-०८-२०१९

प्रस्तावना-

मौजे नागडगाव, ता-माजलगांव, जिल्हा-बीड येथील पुरग्रस्तांच्या पुनर्वसनासाठी श्री. विलासराव मदनराव कुरे यांची जमीन संपादित करण्यात आली होती. भूसंपादन अधिका-यांकडून संपादित जमिनीचा मोबदला देण्याबाबत अंतिम निवाडा दि.०९-०१-१९९५ रोजी घोषित करण्यात आला. तदनंतर भूसंपादन अधिनियम १८९४ च्या कलम १८ नुसार वाढीव मोबदला मिळण्याबाबत मा. जिल्हा न्यायालयाने भूधारकास वाढीव मोबदला देण्याचा निर्णय दि.३०-०१-२००८ अन्वये दिला आहे. त्यानुषंगाने विभागीय आयुक्त, औरंगाबाद यांनी भूधारकास वाढीव मोबदला देण्यासाठी मागणी केलेला निधी वितरित करण्याची बाब शासनाच्या विचाराधीन होती.

शासन निर्णय-

मौजे नागडगाव, ता-माजलगांव, जिल्हा-बीड येथील पुरग्रस्तांच्या पुनर्वसनासाठी संपादित जमिनीचा वाढीव मोबदला अदा करण्याबाबत मा. जिल्हा न्यायालयाने एल ए आर क्र.२८७/२००४ प्रकरणी दि.३०-०१-२००८ रोजी दिलेल्या न्यायनिर्णयानुसार भूधारक श्री. विलास मदनराव कुरे यांना संपादित जमिनीचा वाढीव मोबदला अदा करण्याकरिता रु.२,७३,०२९/- इतका निधी विभागीय आयुक्त, औरंगाबाद यांना उपलब्ध करून देण्यास शासन मंजूरी देण्यात येत आहे.

२. त्यानुसार बीड येथील पुरग्रस्तांच्या पुनर्वसनाकरिता संपादित जमिनीचा मा. जिल्हा न्यायालयाने दिलेल्या निर्णयानुसार भूसंपादन अधिनियम १८९४ च्या कलम १८ अन्वये वाढीव मोबदला अदा करण्यासाठी सन २०१९-२०२० या वित्तीय वर्षात BEAMS प्रणालीवर उपलब्ध तरतूदीतून रु. २,७३,०२९/- (रु.दोन लक्ष त्रयाहत्तर हजार दोनशे एकवीस फक्त) एवढा निधी " मागणी क्रमांक सी-६, मुख्य लेखाशीर्ष २२४५ नैसर्गिक आपत्तीच्या निवारणार्थ सहाय्य, ०२-पूर चक्रीवादळे, (९३) इतर (९३) (०३) पुरामुळे बाधित झालेल्या व्यक्तींच्या पुनर्वसनाकरिता रस्ते, घरे इत्यादि बांधकामासाठी संपादन केलेल्या/अधिग्रहित केलेल्या जमीनीबद्दल नुकसान भरपाई देणे, ३१ सहायक

अनुदाने, (वेतनेत्तर) (२२४५ ०१८२)” या लेखाशीर्षाखाली विभागीय आयुक्त, औरंगाबाद यांना खालील अटीच्या अधिन राहून उपलब्ध करून देण्यात येत आहे.

वित्तीय शिस्तीच्या अनुषंगाने सर्व संबंधितांनी खालील सूचनांची काटेकोरपणे अंमलबजावणी करावी.

- १) विभागीय आयुक्त, औरंगाबाद यांनी भूधारकास अदा करण्यासाठी परिगणित केलेली रु.२,७३,०२१/- इतकी रक्कम मागणी केल्याप्रमाणे उपलब्ध करून देण्यात येत आहे.
- २) विभागीय आयुक्त, औरंगाबाद यांनी मा. न्यायालयाच्या निर्णयानुसार वाढीव मोबदला मंजूरीचे आदेश तात्काळ निर्गमित करावेत.
- ३) अदा करण्यासाठी मंजूर केलेल्या बाबी व्यतिरिक्त अन्य बाबींवर अनुदान खर्च होणार नाही, यांची विभागीय आयुक्त यांनी दक्षता घ्यावी.
- ४) या आदेशान्वये मंजूर करण्यात आलेला निधीपेक्षा जास्त निधी कोणत्याही परिस्थितीत खर्च होणार नाही, याची संबंधितांनी दक्षता घ्यावी.
- ५) मा. न्यायालयाच्या निर्णयानुसार वाढीव मोबदला अदा करण्यास विलंब होणार नाही, याची संबंधितांनी दक्षता घ्यावी. तसेच न्यायालयीन प्रकरण असूनही मा.जिल्हा न्यायालयाच्या निर्णयानंतर १२ वर्षांपेक्षा अधिक कालावधीच्या विलंबाने निधी मागणी सादर करण्यास जबाबदार अधिकारी/कर्मचारी यांचेवर जबाबदारी निश्चित करून कार्यवाही करण्यात यावी.
- ६) सदरच्या आदेशातील नमूद “मागणी क्रमांक सी-६, मुख्य लेखाशीर्ष २२४५ नैसर्गिक आपत्तीच्या निवारणार्थ सहाय्य,०२-पूर चक्रीवादळे, (९३) इतर (९३) (०३) पुरामुळे बाधीत झालेल्या व्यक्तींच्या पुनर्वसनाकरिता रस्ते, घरे इ.बांधकामासाठी संपादन केलेल्या/अधिग्रहित केलेल्या जमीनीबद्दल नुकसान भरपाई देणे, ३१ सहायक अनुदाने (वेतनेत्तर) (२२४५ ०१८२)” या लेखाशीर्षातर्गत कोणताही निधी शिल्लक राहणार नाही अथवा सदर आदेशान्वये प्राप्त होणारा निधी संबंधित यंत्रणेच्या कोणत्याही Operational Bank Account/PLA (स्वीय प्रपची खाते) मध्ये जमा करून ठेवण्यात येणार नाही, याची संबंधित अधिकारी यांनी दक्षता घ्यावी.
- ७) “मागणी क्रमांक सी-६, मुख्य लेखाशीर्ष २२४५ नैसर्गिक आपत्तीच्या निवारणार्थ सहाय्य,०२-पूर चक्रीवादळे, (९३) इतर (९३) (०३) पुरामुळे बाधीत झालेल्या व्यक्तींच्या पुनर्वसनाकरिता रस्ते, घरे इ. बांधकामासाठी संपादन केलेल्या/अधिग्रहित केलेल्या जमीनीबद्दल नुकसान भरपाई देणे, ३१ सहायक अनुदाने (वेतनेत्तर) (२२४५ ०१८२)” या लेखाशीर्षातर्गत संबंधित संनियंत्रण अधिकारी यांनी होणाऱ्या खर्चाचे स्वतंत्र लेखे ठेवून शासनाच्या प्रचलित लेखा पद्धतीनुसार ते महालेखापाल यांना सादर करावेत. तदनुषंगाने या लेखाशीर्षाखाली होणा-या खर्चाचा ताळमेळ, विनियोजन लेखे इत्यादि कामे संबंधितांनी प्रचलित पद्धतीप्रमाणे करावीत.
- ८) या संदर्भातील खर्च विवरणपत्रे/ अहवाल शासनास न चुकता सादर करण्यात यावीत. वरील निधीसंबंधित खर्च ताळमेळाची विवरणपत्रे महालेखापाल कार्यालयाच्या Reconciliation Slip सह शासनास न चुकता सादर करावीत.
- ९) संबंधित अधिकारी यांनी या आदेशान्वये वितरीत निधीचे उपयोगिता प्रमाणपत्र Utilisation Certificate महालेखापाल कार्यालय, संबंधित जिल्हाधिकारी/ विभागीय आयुक्त/शासनास तातडीने सादर करावे.

सदर निधी विभागीय आयुक्त, औरंगाबाद यांना BEAMS प्रणालीवर तातडीने उपलब्ध करून देण्याची कार्यवाही महसूल व वन विभागाच्या म-११ कार्यासनाने करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२००२२७१४११५४७९१९ असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(चुळाराम रा. निखारे)

कार्यासन अधिकारी, महाराष्ट्र शासन

प्रति,

- १) विभागीय आयुक्त तथा मुख्य नियंत्रण अधिकारी (पुनर्वसन), औरंगाबाद विभाग, औरंगाबाद
- २) उप आयुक्त (पुनर्वसन), औरंगाबाद
- ३) जिल्हाधिकारी, बीड
- ४) उपविभागीय अधिकारी तथा भुसंपादन अधिकारी, माजलगाव, जिल्हा- नागपूर
- ५) महालेखापाल (लेखा व अनुज्ञेयता) महाराष्ट्र राज्य, मुंबई-१, नागपूर-२ (२ प्रतीत)
- ६) महालेखापाल (लेखा परीक्षा) महाराष्ट्र राज्य, मुंबई-१, नागपूर-२ (२ प्रतीत)
- ७) जिल्हा कोषागार अधिकारी, बीड
- ८) महसूल व वन विभाग, कार्यासन ब-१/अ-४/म-११, मंत्रालय, मुंबई ४०० ०३२.
- ९) निवड नस्ती र-१२ कार्यासन.